

# चाकू दिखाकर चेन लूटने वाली गैंग का पर्दाफाश

जयपुर। पुलिस कमिश्नरेंट की स्पेशल टीम ने जवाहर सर्किल, बजाजनगर व चित्रकूट इलाके में पुरुषों को चाकू दिखाकर चेन लूटने वाली गैंग का पर्दाफाश कर शांतिर चैन स्नैचर साजिद व एक खरीददार को गिरफ्तार किया है। दोनों से सोने की पांच चेन, वारदात में प्रयुक्त चाकू व 39 हजार 500 रुपए बरामद किए हैं। आरोपी साजिद पूर्व में

■ आरोपी खरीददार गिरफ्तार, सोने की 5 चेन बरामद

शास्त्रीनगर थाना इलाके में डकैती की योजना बनाते गिरफ्तार हुआ था। पुलिस कमिश्नर बीजू जॉर्ज जोसफ ने बताया कि गिरफ्तार आरोपी साजिद उर्फ साहिल पुत्र गुलाम (29) निवासी संजय नगर शास्त्रीनगर और नीरज जैन पुत्र धर्मचन्द जैन (40) निवासी एलएस नगर नयाखेड़ा विशाधर नगर है। सीसीटीवी फुटेज के आधार पर पुलिस ने वारदातों का खुलासा किया है। गिरफ्तार साजिद उर्फ साहिल दिल्ली में कपड़े की दुकान का काम करता है और पिता जयपुर में फलों का ठेला लगाता है। साजिद ने पृष्ठछाछ में बताया कि वह



पुलिस कमिश्नरेंट की स्पेशल टीम ने जवाहर सर्किल, बजाजनगर व चित्रकूट इलाके में लोगों को चाकू दिखाकर चेन लूटने वाले शांतिर चैन स्नैचर साजिद व एक खरीददार को गिरफ्तार किया है।

नाबालिग था तब से ही जेब काटना, लूट करना, पर्स, मोबाइल व चैन स्नैचिंग की वारदात करता है। टंगड़ी मारकर जेब काटने का आदि है। वारदात के बाद पटेल नगर दिल्ली जाकर लगजरी तरीके से जीवन यापन करता है। साजिद के खिलाफ लूट, मारपीट, डकैती व

स्नैचिंग के 9 प्रकरण दर्ज हैं। साथी मोहम्मद ओवेश से दिल्ली में बस में मिला था तब से दोनों साथ में वारदात कर रहे हैं। आरोपी सुनार नीरज जैन से साजिद 4-5 साल से सम्पर्क में है, जो वारदात के बाद चैनों को खरीदने का काम करता है। उसके बदले में साहिल

नीरज जैन से पैसे या सोने का सामान लेकर चला जाता है। चेन स्नैचर साजिद उर्फ साहिल से सोने की दो चैन, चाकू व 39500 रुपए बरामद किए हैं वहीं सुनार से सोने की तीन चैन बरामद की हैं। फरार मोहम्मद ओवेश वारदात के समय बाइक चलाता है।

## परिवर्तन संकल्प महासभा की डगर रिंग रोड से आसान होगी : डॉ. सौम्या

जयपुर। प्रधानमंत्री नरेन्द्र मोदी की 25 सितंबर को जयपुर के दादिया में प्रस्तावित परिवर्तन संकल्प महासभा की व्यवस्थाओं को संचालने की जिम्मेदारी निभा रही महिला मोर्चा की पदाधिकारियों का एक समूह शुक्रवार को भाजपा प्रदेश कार्यालय से प्रधानमंत्री नरेन्द्र मोदी के समर्थन में नारे लगाते हुए दादिया के लिए रवाना हुआ। महिला मोर्चा प्रदेशाध्यक्ष रक्षा भंडारी ने बताया कि महिला मोर्चा की पदाधिकारियों ने दादिया पहुंचकर हनुमान मंदिर में दर्शन किए, उसके उपरांत पांडाल स्थल पर व्यवस्था हेतु स्वच्छता अभियान चलाया। इसके अलावा महिलाओं ने कार्य विभाजन को लेकर एक बैठक की, जिसमें सभी

■ पीएम मोदी की "परिवर्तन संकल्प महासभा" के लिए महिला मोर्चा की पदाधिकारियों ने मंदिर दर्शन के बाद सभास्थल पर किया श्रमदान : रक्षा भंडारी

महिलाओं को अलग-अलग व्यवस्थाओं का जिम्मा दिया गया। जिसमें पार्किंग व्यवस्था, पेयजल व्यवस्था, बैठक व्यवस्था सहित सभास्थल तक पहुंचने के लिए वाहनों की व्यवस्था शामिल है।

जयपुर ग्रेटर महापौर सौम्या गुर्जर ने बताया कि पूर्व में राजनैतिक सभाओं और रैलियों में ट्रैफिक जाम और अव्यवस्था की खबरें आती रही हैं, लेकिन इस बार पीएम मोदी की "परिवर्तन संकल्प महासभा" के लिए

शहर से बाहर दादिया गांव में सभास्थल चिन्हित किया गया है। सभास्थल की कनेक्टिविटी की बात करें तो यहां रिंग रोड से चारों ओर से आने में सुविधा होगी जिसमें अजमेर रोड से रिंग रोड होते हुए लोग आ सकते हैं, वहीं टॉक रोड से आने वाले लोग बीलवा होते हुए आ सकते हैं, आगरा रोड से आने वाले लोग कानोता होते हुए सभास्थल पहुंच सकेंगे इसके अलावा सीकर रोड से आने वाले लोग झोटवाड़ा होते हुए रिंग रोड पकड़ सकते हैं।

शमीम अहमद वक्फ बोर्ड में सदस्य बने



जयपुर। अल्पसंख्यक मामलात एवं वक्फ विभाग के शासन सचिव कृष्ण कुणाल ने आदेश जारी कर एडवोकेट शमीम अहमद कुरैशी को राजस्थान वक्फ अधिकरण में पुनः तीन वर्ष के लिए सदस्य मनोनीत किया है।

राजस्थानी संगीत का आनंद लिया विदेशी मेहमानों ने

जयपुर। जयपुर बाय नाइट (जेबीएन) के पहले दिवस शुक्रवार शाम को देशी और विदेशी पर्यटकों व मेहमानों ने जयगढ़ फोर्ट पर राजस्थान की अद्भुत संस्कृति, विरासत और संगीत का अविस्मरणीय अनुभव प्राप्त किया। राजस्थान मूल के प्रख्यात गायक कुतले खान ने केसरिया बालम, मूमन, सानू इक पल चैन ना आवे, छाप तिलक, मस्त कलंदर, ये जो हल्का हल्का सुकुर है, मस्त नजरों से अल्लाह बचाए आदि मंत्रमुग्ध करने वाला संगीत प्रस्तुत किया।

सुगंध दशमी पर कल धूप से महकेंगे जिनालय जयपुर। दिगंबर जैन समाज दशलक्ष महापर्व के तहत रविवार को सुगंध दशमी मनाएगा। कार्यक्रमों की निरंजना के लिए श्रद्धालु श्रौंजी के सामने चंदन की धूप का अर्पण पर खेवन करेंगे। मान्यता है कि धूप के पवित्र वातावरण से भगवान खुश होकर मानव को मोक्ष पद का रास्ता दिखाते हैं।

## जयपुर में एयर क्मोडोर सत्येंद्र शर्मा ने माइक्रोलाइट एयरक्राफ्ट में उड़ान भरी

जयपुर, (का.सं.)। राजस्थान के उपमहानिदेशक ने पदभार ग्रहण करने के बाद पहली बार माइक्रोलाइट प्रशिक्षण विमान का प्रथम राजस्थान एयर स्क्वाड्रन एनसीसी जयपुर एयरपोर्ट पर स्थित हैमर का निरीक्षण किया। जयपुर ग्रुप मुख्यालय जयपुर के तत्वावधान में सांगानेर अन्तर्राष्ट्रीय हवाई अड्डे पर एन.सी.सी. कैडेट्स की माइक्रोलाइट विमान प्रशिक्षण का आयोजन प्रथम राजस्थान एयर स्क्वाड्रन एन.सी.सी. जयपुर के कमान अधिकारी ग्रुप कैप्टन नीरज अंबा के नेतृत्व में किया गया। प्रशिक्षण कार्यक्रम में जयपुर के महाविद्यालयों के सीनियर डिबीजन के कैडेट्स ने भाग लिया।

आज का प्रशिक्षण ऐतिहासिक रहा क्योंकि राजस्थान के उपमहानिदेशक एयर क्मोडोर सत्येंद्र शर्मा ने खुद माइक्रोलाइट विमान में उड़ान भरी और एन.सी.सी. कैडेट्स को विमान उड़ान संबंधित मूलभूत सिद्धांतों से अवगत कराया एवं हौसला अफजाई करते हुए उनका मनोबल बढ़ाया। माइक्रोलाइट 2 सीटर वाला प्रशिक्षण विमान है जिसका नाम "गरुड" दिया गया है। माइक्रोलाइट फ्लाईंग एन सी सी एयर विंग के कैडेट्स को वायु सेना में जाने को प्रेरित करती है।



राजस्थान के उपमहानिदेशक एयर क्मोडोर सत्येंद्र शर्मा ने खुद माइक्रोलाइट विमान में उड़ान भरी और एन.सी.सी. कैडेट्स को विमान उड़ान संबंधित मूलभूत सिद्धांतों से अवगत कराया एवं हौसला अफजाई करते हुए उनका मनोबल बढ़ाया।


एन.सी.सी.के पूर्व चीफ ऑफिसर नंदकिशोर शर्मा मीडिया प्रभारी ने बताया कि राजस्थान के उपमहानिदेशक को

5000 घंटे का वायुयान उड़ाने का अनुभव के साथ भारतीय वायुसेना की लडाकू विमान शाखा के फ्लाईंग पायलट

हैं जिन्होंने वायु सेवा के विभिन्न वायुयान उड़ाए हैं एवं वे स्वयं भी वायु सेवा के विमानन प्रशिक्षक भी रहे हैं।

भ्रष्टाचार में डूबी आरपीएससी को बचाने में जुटी एसीबी : देवनानी

जयपुर। पूर्व शिक्षा राज्य मंत्री और अजमेर उत्तर विधायक वासुदेव देवनानी ने ईओ और आरओ भर्ती मामले में भ्रष्टाचार को लेकर एसीबी की जांच पर कोर्ट की ओर से की गई टिप्पणी पर गहलोत सरकार के खिलाफ तीखा हमला बोला है। देवनानी ने कहा कि गहलोत सरकार आरपीएससी में बैठे अपने चहेतों को बचाने के लिए जांच एजेंसी का दुरुपयोग कर रही है। देवनानी ने कहा कि इस मामले में कोर्ट की ओर से की गई टिप्पणियां बेहद गंभीर हैं और एसीबी की जांच पर कई सवाल खड़े करती हैं। देवनानी ने कहा कि कोर्ट की टिप्पणी के बाद साफ है कि जांच एजेंसियों का दुरुपयोग कौन कर रहा है।



नये प्रदेश कांग्रेस कार्यालय के शिलान्यास के लिये पूर्व राष्ट्रीय अध्यक्ष राहुल गांधी और वर्तमान अध्यक्ष मल्लिकार्जुन खड्गे जयपुर आएंगे। मानसरोवर में होने वाले इस कार्यक्रम की तैयारियां पूरी कर ली गई हैं। इसके बाद राहुल व खड्गे जेडीए द्वारा तैयार गांधी वाटिका का भी लोकार्पण करेंगे।

## हाईकोर्ट ने राज्य सरकार पर पचास हजार रुपये का हर्जाना लगाया

अदालती आदेश की चार साल बाद भी पालना नहीं करने पर कोर्ट ने नाराजगी जताई

जयपुर, (का.सं.)। राजस्थान हाईकोर्ट ने अदालती आदेश की चार साल बाद भी पालना नहीं करने पर नाराजगी जताई है। इसके साथ ही अदालत ने राज्य सरकार पर पचास हजार रुपए का हर्जाना लगाते हुए आदेश की पालना के लिए 27 सितंबर तक का समय दिया है। अदालत ने कहा है कि हर्जाना राशि की वसूली जिम्मेदार दोषी अधिकारियों से की जा सकती है। वहीं अदालत ने अतिरिक्त मुख्य गृह सचिव और डीजीपी को हाजिर होकर शपथ पत्र पेश कर यह बताने को कहा है कि अब तक आदेश की पालना नहीं करने का क्या कारण है। अदालत ने अपने आदेश में स्पष्ट किया है कि यदि आगामी सुनवाई तक आदेश की पालना कर ली जाती है तो दोनों

अधिकारियों को पेश होने की जरूरत नहीं है। जस्टिस महेन्द्र कुमार गौयल की एकलपिठ ने यह आदेश गुड्डी देवी की ओर से दायर अवमानना याचिका पर सुनवाई करते हुए दिए। सुनवाई के दौरान राज्य सरकार की ओर से आदेश की पालना के लिए एक सप्ताह का समय मांगा गया। जिसका विरोध करते हुए याचिकाकर्ता की ओर से कहा गया कि अदालत ने करीब चार साल पहले याचिकाकर्ता को परिलाभ देने के आदेश दिए हैं, लेकिन अब तक आदेश की पालना नहीं की गई। ऐसे में दोषी अफसरों को अवमानना के लिए दंडित किया जाए। इस पर अदालत ने राज्य सरकार को पचास हजार रुपए के हर्जाने की शर्त पर 27 सितंबर तक का समय

देते हुए पालना नहीं होने पर एसीएस गृह व डीजीपी को हाजिर होने को कहा है। याचिका में कहा गया कि कांग्रेस बर्ता-2018 में चयन नहीं होने पर याचिकाकर्ता ने हाईकोर्ट में

याचिका दायर की थी। जिस पर सुनवाई करते हुए हाईकोर्ट ने 18 अक्टूबर 2019 को याचिकाकर्ता को नियुक्ति देने के आदेश देते हुए परिलाभ अदा करने को कहा था।

तेजा दशमी 25 को, कई जगह भरेंगे मेले

जयपुर। लोक देवता तेजाजी का जन्मोत्सव 25 सितंबर को तेजा दशमी के रूप में भक्तिभाव से मनाया जाएगा। तेजाजी के मंदिरों में मेले जैसा माहौल रहेगा। श्रद्धालु नारियल, पुआ-पकोड़ी, खीर सहित अन्य व्यंजनों का भोग लगाकर मनोवैभवंगी। कई मंदिरों में पूर्व संध्या पर 24 सितंबर को रात्रि जागरण होगा। मानसरोवर के चीटी रोड स्थित तेजाजी मंदिर में हजारों की संख्या में श्रद्धालु दर्शन करने पहुंचेंगे। पुरानी बस्ती, सीकर रोड, अंबावाड़ी, झोटवाड़ा, प्रतापनगर स्थित तेजाजी मंदिरों में भी तेजा दशमी की तैयारियां जोरशोर से चल रही हैं। न्यू सांगानेर रोड मुख्य सोडाला स्थित प्राचीन तेजाजी मंदिर में 25 सितंबर को सुबह से ही श्रद्धालुओं के जुटने का सिलसिला शुरू हो जाएगा, जो देर रात तक चलेगा।

कार्यालय नगर पालिका, नोखा ( बीकानेर )					
क्रमांक:न.पा.नो./निर्माण/2023-24/11546					
निविदा-सूचना-02/2023-24					
दिनांक:-22.9.23					
नगर पालिका नोखा की ओर से निम्नलिखित विकास कार्य हेतु पंजीकृत ठेकेदारों से दिनांक 29.09.2023 को 2.00PM तक सील बन्द निविदाएं आमंत्रित की जाती हैं। जो निविदाएं उसी दिन 4.00PM पर उपस्थित निविदादाताओं के समक्ष खोली जायेंगी। निविदा प्रपत्र दिनांक 29.09.2023 को प्रातः 09.30 बजे से दोपहर 12:30 बजे तक प्राप्त कर सकते हैं। जो ठेकेदार इस कार्य को लेना चाहते हैं, वे अपनी निविदाएं अधोहस्ताक्षरकर्ता के कार्यालय में प्रेषित कर सकते हैं। अन्य शर्तें एवं अधिक जानकारी हेतु <a href="http://sppp.rajasthan.gov.in">http://sppp.rajasthan.gov.in</a> पर देखें।					
क्र.सं.	कार्य का नाम	अनुमानित लागत (लाखों में)	धरोहर राशि (2%)	निविदा प्रपत्र शुल्क	कार्य अवधि
1.	सीवर लाईन निर्माण कार्य सहीराम डूडी के घर से रामदेव प्रजापत के घर से होते हुए रामदेव उपाध्याय के घर तक वर्ड नं.24, सुरेश तापडिया के घर से सुरजाराम डीपा के घर तक वर्ड नं.43 नोखा।	4.97	9940.00	500/-	01 माह
2.	सीवर लाईन निर्माण कार्य द्वारिका रोड से सम्मत हरिजन तक वर्ड नं.01 विदेश उपाध्याय के घर से मनोहर महाराज के घर तक, सुरजमल उपाध्याय के घर से राधेश्याम पाईवाल के घर तक वर्ड नं.02, नोखा।	5.00	10000.00	500/-	01 माह
3.	सीवर लाईन निर्माण कार्य तिलोक नाई के घर से जैन मिष्ठान कारखाना तक वर्ड नं.03, गणपत शर्मा के घर से अनिल पारीक के घर तक वर्ड नं.40, कैलाश रिण्टीड के घर से बजरंग जाखड़ के घर तक वर्ड नं.45 नोखा।	5.00	10000.00	500/-	01 माह
4.	Construction work of Boundary Wall at Chacha Nehru Park, Nokha	5.00	10000.00	500/-	01 माह
5.	पालिका कार्यालय एवं अधिशाषी अधिकारी निवास स्थल का रंग रोगन एवं पार्क सौंदर्यकरण का कार्य	4.27	8540.00	500/-	01 माह
6.	सीवर लाईन निर्माण कार्य मदेश जोशी के घर तक वर्ड नं.37 शिवलाल जाट के घर से पूनमचंद सिकलीगर के घर तक वर्ड नं.25 एवं क्षतिग्रस्त सीवर लाईन को दुरुस्त करने का कार्य फतेह खां के घर से सुधान डीपा के घर तक वर्ड नं.26, पूनमचंद नाई के घर के पास वर्ड नं.40, नोखा।	4.75	9500.00	500/-	01 माह
7.	सीवर लाईन निर्माण कार्य गोरधन सोनी के घर से प्रमुराम दम्माणी के घर तक, डी-पैराडाईज होटल के सामने वर्ड नं.29 एवं क्षतिग्रस्त सीवर लाईन को दुरुस्त करने का कार्य जैन मिष्ठान भण्डार से नोखा टिम्बर तक वर्ड नं.17, किशनाराम डूडी के घर के पास वर्ड नं.22 गोपीराम भार्गव के घर से राजूराम भार्गव के घर तक वर्ड नं.06, नोखा।	4.71	9420.00	500/-	01 माह
8.	सीवर लाईन निर्माण कार्य अनारदीन तेली के घर से रिद्धकरण रंगर के घर तक वर्ड नं.26, रामचंद्र जाट के घर से भंवरलाल भार्गव के घर तक वर्ड नं.27, सुरेंद्र बांठिया के घर से मैन रोड तक वर्ड नं.32, रायचन्द ज्यानी के घर से बंशीलाल ज्यानी के घर तक वर्ड नं.39 एवं अम्बेडकर स्कूल के गेट का रिपेयर कार्य।	4.97	9940.00	500/-	01 माह
9.	Laying of floor tile and granite work of hall in Jaat chhatravaas	4.97	9940.00	500/-	01 माह
10.	Laying of sewer line and construction of sewer line men holes from dwarka road point to Vihnoi house and Om ji mali house and house connection from Dwarka road point to om ji house pukhraj halbai house to hariram rana house and khudiram house, rajpoot samsaan bhumi to eshwar bishnoi house, ward no.01 and pukhraj halbai shop to prem jaat house ward no.01	4.95	9900.00	500/-	01 माह

( नारायण झंवर )  
अध्यक्ष  
नगरपालिका नोखा

( रामरतन चौधरी )  
अधिशाषी अधिकारी  
नगर पालिका नोखा